

# चौमूँ के पास गोविन्दगढ़ में कथित नकली मूंगफली बीज पैकेजिंग फैक्टरी का खुलासा

कृषि मंत्री डॉ. किरोड़ी लाल मीणा की अगुवाई में छापा मारा, मौके से करीब 60 लाख खाली मूंगफली बोरियां और लगभग 2 लाख साबुत मूंगफली की बोरियां भी मिली

चौमूँ/कालाडेटा, (निसं)। चौमूँ उपखण्ड के गोविन्दगढ़ के इंडस्ट्रियल एरिया (रीको) में स्थित (एसीएस) फैक्टरी में कृषि मंत्री डॉ. किरोड़ी लाल मीणा की अगुवाई में मंगलवार दोपहर में छापा मारा गया। कार्रवाई के दौरान कथित नकली और अमानक मूंगफली बीज पैकेजिंग का बड़ा खुलासा सामने आया है। छापेमारी के दौरान लाखों खाली बैग, हजारों पैक बीज बैग, हाईटेक मशीनों और बड़ी मात्रा में मूंगफली स्टॉक बरामद किया गया। बताया जा रहा है कि नकली मूंगफली बीज पैकेजिंग एसीएस फैक्टरी कृषि विभाग की बिना अनुमति संचालित हो रही थी। वहीं कृषि मंत्री ने एसीएस फैक्टरी को सीज करने व जांच करने के आदेश दिये हैं।

जानकारी के अनुसार कृषि विभाग के द्वारा किसानों को नकली और अमानक बीजों से बचाने के लिए प्रदेशभर में चलाए गए विशेष अभियान के दौरान चौमूँ उपखण्ड के गांव गोविन्दगढ़ में इंडस्ट्रियल एरिया (रीको) में स्थित (एसीएस) फैक्टरी पर बड़ी कार्रवाई की है। यहां 'एग्री जेनिसम क्रॉप साइंस' और 'जीएम एग्री इंडस्ट्रीज' नामक अनधिकृत इकाइयों



कृषि मंत्री डॉ. किरोड़ी लाल मीणा ने गोविन्दगढ़ स्थित एसीएस फैक्टरी में दखिब दी।

में 'श्री बालाजी एग्री सीकर' के नाम से कथित तौर पर गुणवत्ताहीन मूंगफली बीजों की अवैध पैकेजिंग का मामला सामने आया है।

कृषि मंत्री किरोड़ीलाल मीणा ने बताया कि जयपुर सहित जोधपुर, बीकानेर, सीकर, चूरू समेत कई जिलों में कृषि विभाग की टीमों ने एक साथ निरीक्षण और कार्रवाई अभियान

चलाया। इस दौरान अमानक बीज और कृषि उत्पादों के निर्माण व पैकेजिंग में शामिल कई अवैध इकाइयों पर कार्रवाई की गई। गोविन्दगढ़ में स्थित इकाई से किसान-510 (आरजी-510), एमजी-551 और आरजी-578 किस्मों के नाम पर पैकेजिंग के लिए उपयोग किए जा रहे लाखों खाली बैग और हजारों पैक किए हुए बैग

बरामद किए गए। मौके से करीब 60 लाख खाली मूंगफली बोरियां और लगभग 2 लाख साबुत मूंगफली की बोरियां भी मिलीं। प्रारंभिक जांच में सामने आया कि इन बोरियों से दाना निकालकर उसे बीज के रूप में पैक किया जा रहा था। निरीक्षण के दौरान मूंगफली से दाना निकालने वाली हाईटेक मशीनों और पैकेजिंग सिलार्ड

■ छापेमारी के दौरान हजारों पैक बीज बैग, हाईटेक मशीनों और बड़ी मात्रा में मूंगफली स्टॉक बरामद किया गया

■ नकली मूंगफली बीज पैकेजिंग एसीएस फैक्टरी कृषि विभाग की बिना अनुमति संचालित हो रही थी

मशीनों भी जब्त की गईं। विभाग ने संबंधित इकाइयों के खिलाफ नियमानुसार कार्रवाई शुरू कर दी है।

कृषि मंत्री किरोड़ी लाल मीणा का कहना है कि प्रदेश सरकार एवं कृषि विभाग किसानों को आगामी बुवाई सत्र के लिए उन्नत, प्रमाणित एवं उच्च गुणवत्ता वाले बीज उपलब्ध कराने हेतु पूर्णतः प्रतिबद्ध है। किसानों के हितों की सुरक्षा तथा कृषि क्षेत्र में गुणवत्ता और पारदर्शिता सुनिश्चित करना हमारी सर्वोच्च प्राथमिकताओं में शामिल है।

## मंगेतर ही निकला युवती का कातिल, आरोपी हिरासत में

अजमेर, (निसं)। अजमेर जिले के गेगल थाना क्षेत्र स्थित खोड़ा गणेश इलाके में युवती की हत्या के मामले में चौकाने वाला खुलासा हुआ है। पुलिस की प्रारंभिक जांच में सामने आया है कि युवती की हत्या उसके मंगेतर ने ही की थी। आरोपी युवक पहले युवती को घर से अपने साथ लेकर गया, फिर सुनसान इलाके में ले जाकर उसे जहर खिलाया और बाद में गला घोटकर उसकी हत्या कर दी। घटना के बाद आरोपी ने खुद भी जहर खा लिया और परिजनों को फोन कर इसकी सूचना दी। पुलिस ने आरोपित को हिरासत में ले लिया है। फिलहाल आरोपी युवक किशनगढ़ के यज्ञनारायण अस्पताल में भर्ती है, जहां उसका उपचार जारी है।

पुलिस का कहना है कि अस्पताल से छुट्टी मिलने के बाद उससे विस्तार से पूछताछ की जाएगी। प्रारंभिक पड़ताल में यह भी सामने आया है कि आरोपी पहले से हत्या की योजना बनाकर आया था और जहर अपने साथ लेकर गया था। घटना की सूचना मिलने के बाद गेगल थाना पुलिस मौके पर पहुंची और मामले की गंभीरता को देखते हुए एफएसएल

■ आरोपी युवक किशनगढ़ के यज्ञनारायण अस्पताल में भर्ती है, उपचार जारी

■ युवक ने युवती को सुनसान इलाके में ले जाकर उसे जहर खिलाया और बाद में गला घोटकर उसकी हत्या कर दी थी

■ युवक और युवती की करीब पांच वर्ष पहले सगाई हुई थी, गत सोमवार सुबह युवक युवती को घर से अपने साथ लेकर गया था

तथा एमओबी टीम को भी बुलाया गया। पुलिस टीम ने घटनास्थल के साथ-साथ कार से भी महत्वपूर्ण साक्ष्य जुटाए। एसीपी हर्षवर्धन अग्रवाला ने बताया कि पुलिस को शाम करीब चार बजे सूचना मिली थी कि युवक और युवती को किशनगढ़ के अस्पताल लाया गया है। पुलिस टीम जब अस्पताल पहुंची तो वहां पता चला कि युवती की करीब पांच वर्ष, जबकि युवक का इलाज चल रहा है। पुलिस जांच में सामने आया है कि युवक और युवती की करीब पांच वर्ष पहले सगाई हुई थी। सोमवार सुबह करीब आठ बजे आरोपी युवक युवती

को घर से अपने साथ लेकर गया था। इसके बाद दोनों दिनभर विभिन्न स्थानों पर घूमते रहे।

प्रारंभिक जांच के अनुसार किसी बात को लेकर दोनों के बीच कहासुनी हुई। इसी दौरान आरोपी ने युवती को जहर दिया और बाद में उसका गला घोट दिया। पुलिस को संदेह है कि आरोपी पूरी तैयारी के साथ आया था, क्योंकि जहर पहले से उसके पास मौजूद था। युवक के साथ अन्य लोग भी थे या नहीं, इस पहलू को भी जांच की जा रही है। पुलिस जांच में सामने आया है कि पहले सगाई हुई थी। सोमवार सुबह करीब आठ बजे आरोपी युवक युवती

## चोरी की बाइक सहित पांच मोबाइल बरामद

कोटा, (निसं)। उद्योग नगर थाना पुलिस टीम ने नाकाबंदी के दौरान कार्रवाई करते हुए शांति चोर को गिरफ्तार किया है, पुलिस टीम ने पकड़े गये आरोपी से चोरी की बाइक सहित पांच संदिग्ध मोबाइल बरामद किये हैं।

शहर पुलिस अधीक्षक तेजस्वनी गौतम ने बताया कि शहर में दुपहिया वाहन चोरी की बढ़ती घटनाओं पर रोकथाम लगाने के लिये विशेष अभियान चलाया जा रहा है। शहर एसीपी ने बताया कि उद्योग नगर थानाधिकारी मांगेलाल यादव मय जांबा इलाके में नाकाबंदी की गई। नाकाबंदी के दौरान एक जने पर संदेह होने पर रोककर डिटेंन कर पूछताछ की गई। शहर एसीपी ने बताया कि पूछताछ में व्यक्ति के पास से 13 मई को थाना क्षेत्र से चोरी की गई मोटरसाइकिल व पांच संदिग्ध मोबाइल बरामद किये गये। पुलिस टीम ने कार्रवाई करते हुए प्रेम नगर अफोर्टेबल योजनानिवासी रवि (29) को गिरफ्तार किया, पकड़े गये आरोपी से अनुसंधान जारी है।

## जोधपुर में अवैध हथियार के साथ दो गिरफ्तार

दोनों आरोपी अवैध हथियारों की स्थानीय स्तर पर सप्लाई करते थे

जोधपुर, (कासं)। सायबर सेल जिला जोधपुर प्रामीण व पुलिस थाना सोजत रोड ने संयुक्त रूप से अवैध हथियारों की तस्करी के विरुद्ध कार्रवाई करते हुए दो बदमाशों को गिरफ्तार किया है। उनके पास से दो अवैध पिस्टल, तीन मैगजीन व चार जिंदा कारतूस बरामद किये

■ दो अवैध पिस्टल, तीन मैगजीन व चार जिंदा कारतूस बरामद किये

■ मुल्जिम विक्रम पुलिस थाना बिलाड़ा के मामलों में वांछित चल रहा था

ग्राामीण पुलिस अधीक्षक पीडी नित्या ने बताया कि एएसआई मनफूल के नेतृत्व में कार्रवाई की गई। कॉस्टेबल सेठाराम व किशोर दुकतावा की मुखबिरी सूचना पर सियाट बस स्टैंड सोजत रोड से पुलिस थाना सोजत रोड की इमदाद से दो मुल्जिम घाणामगरा पुलिस थाना बिलाड़ा निवासी विक्रम पुत्र रामनिवास जाट एवं तिलवानी निवासी रामकिशोर

पुत्र बुधराम विश्णोई को गिरफ्तार करने में सफलता प्राप्त की गई। तलाशी के दौरान उनके पास दो अवैध पिस्टल, तीन मैगजीन व चार जिंदा कारतूस बरामद हुए। जांच में पता चला कि मुल्जिम विक्रम पुलिस थाना बिलाड़ा के मामलों में वांछित चल रहा था। विक्रम के विरुद्ध पूर्व में भी आर्म्स एक्ट, डकैती के प्रकरण दर्ज हैं।

## कृषि मंत्री ने सीकर में भी खाद एवं बीज फैक्टरी के गोदाम पर कार्रवाई की

चौमूँ/कालाडेटा, (निसं)। कृषि मंत्री डॉ. किरोड़ी लाल मीणा ने मंगलवार को सीकर में औद्योगिक क्षेत्र स्थित बालाजी एग्री इंडस्ट्रीज पर छापेमारी की कार्रवाई की। कृषि मंत्री डॉ. मीणा ने निरीक्षण के दौरान खाद एवं मूंगफली बीज से संबंधित दस्तावेजों की मौके पर जांच करने पर संबंधित फर्म द्वारा आवश्यक बिल, लाइसेंस, पैकेजिंग प्रोसेस उपलब्ध नहीं पाए गए।

कृषि मंत्री डॉ. मीणा के निरीक्षण के दौरान पाया गया कि संबंधित फर्म द्वारा बाजार से मूंगफली खरीदकर उसे

■ माल की पैकिंग चौमूँ के गोविन्दगढ़ के इंडस्ट्रियल एरिया में किए जाने तथा पैकिंग कट्टों पर सीकर स्थित फैक्टरी का नाम अंकित होने पर कृषि मंत्री ने नाराजगी जताई

प्रमाणित बीज के रूप में तैयार किया जा रहा था। साथ ही माल की पैकिंग जिला जयपुर के चौमूँ उपखण्ड के गोविन्दगढ़ के इंडस्ट्रियल एरिया में किए जाने तथा पैकिंग कट्टों पर सीकर स्थित फैक्टरी का नाम अंकित होने पर कृषि मंत्री ने गंभीर नाराजगी जताते हुए

इसे किसानों के साथ सरासरा धोखाधड़ी बताया। कृषि मंत्री डॉ. मीणा ने मौके से खाद एवं मूंगफली बीज के नमूने लेकर जांच के निर्देश दिए तथा कृषि विभाग के अधिकारियों को स्पष्ट निर्देश दिए कि नमूने को जांच में अनिवार्यता पाई जाये तो संबंधित

फर्म व्यक्तियों के विरुद्ध पुलिस में एफआईआर दर्ज कर कठोर कार्रवाई सुनिश्चित की जाए।

उन्होंने बताया कि गोविन्दगढ़ स्थित गोदाम बिना अनुमति प्रयास किया गया है तथा सीकर इकाई में पैकेजिंग कार्य नहीं होने के बावजूद करोड़ों रुपये की बिक्री दर्शाई जा रही है। इस मामले में मूंगफली एवं अन्य बीजों के नमूनों की जीओ टेकिंग जांच करवाई जाएगी तथा विधिनुराकर कानूनी कार्रवाई भी अमल में लाई जाएगी। कृषि मंत्री डॉ. मीणा ने बताया कि कि प्रारंभिक जांच

में मूंगफली में अपफ्लाटाक्सिन फंगस की आशंका सामने आई है, जो फसल की गुणवत्ता एवं तेल उत्पादन को प्रभावित करता है तथा यह मानव स्वास्थ्य के लिए भी हानिकारक है। उन्होंने कहा कि राजस्थान देश में मूंगफली उत्पादन एवं निर्यात का प्रमुख राज्य है और गुणवत्ताहीन बीजों के कारण निर्यात प्रभावित होना गंभीर चिंता का विषय है। इस दौरान कृषि विभाग के उपनिदेशक मोहन सिंह बिजाराणिया सहित अन्य विभागीय अधिकारी मौके पर मौजूद रहे।

## वाहन चोर गिरोह का पर्दाफाश, बाड़मेर के दो बदमाश गिरफ्तार

जोधपुर के मण्डोर थाना क्षेत्र से चुराई गई दो स्कॉर्पियो के मामले में पुलिस ने कार्रवाई की

जोधपुर, (कासं)। जोधपुर के पुलिस थाना मंडोर ने सायबर सेल और डीएसटी बाड़मेर के साथ एक संयुक्त व कार्रवाई करते हुए अंतरराज्यीय वाहन चोर गिरोह का पर्दाफाश किया है। पुलिस ने मण्डोर थाना क्षेत्र से चुराई गई दो लॉजरी स्कॉर्पियो गाड़ियों के मामले में बाड़मेर के दो शांति बदमाशों को गिरफ्तार किया है।

यह गिरोह तकनीकी रूप से इतना माहिर था कि गिरफ्तारी से बचने के लिए लगातार अपने हथकड़े बदल रहा था। पुलिस टीमों ने जोधपुर से लेकर पचपदरा (बाड़मेर) तक सैकड़ों सीसीटीवी कैमरे खंगाले, तब कहीं जाकर इन्हें ट्रेस किया जा सका। आरोपियों के कब्जे से एक सफेद रंग

की स्कॉर्पियो बरामद कर ली गई है, वहीं इनसे वाहन चोरी की कई अन्य वारदातों का भी बड़ा खुलासा होने की पूरी संभावना है।

पुलिस उपायुक्त पूर्व मनीष कुमार ने बताया कि पुलिस थाना मंडोर क्षेत्र में वाहन चोरी की दो बड़ी वारदातें हुई थीं। 28 मार्च को पुनित नगर निवासी धीरज गहलोत के घर के बाहर से रात के समय अज्ञात चोर उनकी ब्लैक स्कॉर्पियो (एस-11 मॉडल) चुरा ले गए थे। इसके बाद 13 मई को भानू विहार फूलबाग निवासी मोहन परिहार की सफेद स्कॉर्पियो भी घर के बाहर से चोरी हो गई। एक ही थाना क्षेत्र से दो लॉजरी वाहनों की चोरी की गंभीरता से लेते हुए पुलिस आयुक्त शरत कविराज ने

अपराधियों को धरपकड़ के विशेष निर्देश दिए थे।

एडीसीपी पूर्व वीरेंद्र सिंह और एसीपी मंडोर अनिल शर्मा के सुपरविजन में मंडोर थानाधिकारी शेषकरण बारहठ के नेतृत्व में विशेष टीम गठित की गई। इस टीम में पुलिस थाना बनाड़ के थानाधिकारी लेखराज सियाग को भी शामिल किया गया। जांच में सामने आया कि गिरोह अंतरराज्यीय स्तर पर सक्रिय है। इस पर पुलिस थाना मंडोर, सायबर सेल (जोधपुर पूर्व) और डीएसटी (बाड़मेर) ने आपसी समन्वय स्थापित किया। इन टीमों ने चार दिन तक अनवरत काम करते हुए जोधपुर से पचपदरा (बाड़मेर) तक के सैकड़ों सीसीटीवी फुटेज चेक किए और

आरोपियों को नामजद करने में सफलता हासिल की। सतत निगरानी के जरिए पुलिस ने इस गिरोह के दो सदस्यों को दस्तयाब कर लिया। कड़ी पूछताछ में आरोपियों ने जोधपुर में दोनों स्कॉर्पियो चुराने की वारदातें कबूल कर लीं। पुलिस ने बाड़मेर के बायतू भोपाजी बेरहों की ढाणी निवासी मुकेश कुमार सैन (25) पुत्र चनगराम और सदर बाड़मेर डाबलीसरा निवासी रेखाराम जाट (20) पुत्र हनुमानराम को गिरफ्तार कर लिया है। इनके कब्जे से द्वितीय प्रकरण में चोरी हुई सफेद स्कॉर्पियो बरामद हो गई है। पुलिस अब गिरोह के अन्य सदस्यों की तलाश और पहली स्कॉर्पियो की बरामदगी में जुटी है।

## अलवर में सरकारी टीचर के घर से 45 लाख के सोने के जेवर चोरी

परिवार गोवर्धन परिक्रमा के लिए गया हुआ था, वापस लौटने पर मकान के ताले टूटे मिले

अलवर, (निसं)। अलवर में चोरों ने सरकारी टीचर के सने मकान को निशाना बनाते हुए करीब 45 लाख रुपये के सोने के जेवरों पर हाथ साफ कर दिया। परिवार गोवर्धन परिक्रमा के लिए बाहर गया हुआ था और वापस लौटने पर मकान के ताले टूटे मिले। घर के अंदर सामान बिखरा पड़ा था और अलमारी से लाखों के गहने गायब थे। सूचना मिलने पर पुलिस मौके पर पहुंची ने आसपास के सीसीटीवी फुटेज

खंगालते हुए मामले की जांच शुरू कर दी है। घटना सोमवार देर रात खेडुली कस्बे के वार्ड नंबर 7 स्थित कजोड़ी मोहल्ले की है, जहां सरकारी टीचर रवि टांक के घर में चोरों ने वारदात को अंजाम दिया। चोरी की घटना के बाद मौके पर लोगों की भीड़ जमा हो गई। पुलिस के मुताबिक रवि टांक पुत्र भगवान टांक सोमवार शाम करीब 7 बजे अपनी पत्नी और साधियों के साथ

गोवर्धन परिक्रमा के लिए गए थे। परिवार घर पर ताला लगाकर गया था। मंगलवार सुबह वापस लौटने पर मकान के मुख्य दरवाजे का ताला टूटा मिला। अंदर जाकर देखा तो घर का सामान बिखरा पड़ा था और एक कमरे का ताला भी टूटा हुआ था।

पॉइंट टीचर रवि टांक ने बताया कि कमरे में रखी अलमारी से करीब 30 तोला सोने के जेवर चोरी हो गए। चोरी हुए जेवरों में सोने की चार चैन,

पैडल, कड़े, चार चूड़ियां और 16 अंगूठियां शामिल हैं। चोर वारदात को अंजाम देकर फरार हो गए। चोरी हुए गहनों की बाजार में करीब 45 लाख रुपये की कीमत है। सूचना पर खेडुली थाना पुलिस भी मौके पर पहुंची और घटनास्थल का जायजा लेकर जांच शुरू कर दी। पुलिस आसपास के लोगों से पूछताछ कर रही है और सीसीटीवी फुटेज खंगाल रही है। फिलहाल पुलिस चोरों की तलाश में जुटी हुई है।

## घड़साना थाने का एसआई रिश्वत लेते गिरफ्तार

बीकानेर, (निसं)। भ्रष्टाचार निरोधक ब्यूरो बीकानेर की टीम ने सोमवार को घड़साना पुलिस थाने में दखिब देकर सब इंस्पेक्टर (एसआई) रामेश्वरलाल बिशोई को 20 हजार रुपये रिश्वत लेते रंगे हाथों गिरफ्तार किया। आरोपी जेएम एरिया में कृषि भूमि विवाद के एक केस में एफआर लगाने के एवज में घूस मांग रहा था। एसीबी एएसपी विनोद कुमार के नेतृत्व में हुई कार्रवाई में आरोपी को उसके कार्यालय में ही दबोचा गया, जहां हाथ थुलवाने पर पानी का रंग गुलाबी हो गया।

आरोपी की हाल ही में पदोन्नति हुई थी और अक्टूबर 2025 में बीकानेर से घड़साना थाना में पदस्थापन हुआ था। एसीबी के अनुसार सितंबर 2025 में दर्ज कृषि भूमि इकरानामे के केस में हाईकोर्ट से स्ट्रे मिला हुआ था। इसके बावजूद जांच अधिकारी एसआई रामेश्वरलाल बिशोई घूस के लिए दबाव बना रहा था। उसने 25 मार्च को परिवारों को थाने बुलाकर मामला रफा-दफा करने के लिए 50 हजार रुपये मांगे और न देने पर केस खिलाफ करने की धमकी दी।

## सीकर के सरगोठ में 210 किलो नकली घी जब्त, एक गिरफ्तार

लोटस घी के 14 टिन भरे सहित 2 पैकिंग मशीन, लोटस घी के 140, सरस के 2, वनस्पति के 21, दीपज्योति के 4 खाली टिन मिले

सीकर, (निसं)। सीकर की डीएसबी ब्रांच ने रींगस पुलिस के साथ मिलकर देर रात नकली घी के खिलाफ कार्रवाई को अंजाम दिया। टीम ने सीकर-जयपुर बॉर्डर पर स्थित एक घर में दखिब देकर 210 किलो नकली घी पकड़ा है। साथ ही कंपनियों के खाली टिन भी मिले। पुलिस ने मामले में नकली घी बनाने वाले आरोपी युवक को भी गिरफ्तार किया है। आरोपी के खिलाफ कॉपीराइट एक्ट में मुकदमा भी दर्ज किया गया है।

डीएसबी ब्रांच के एएसआई महेश कुमार यादव ने बताया कि हिमाल इंटेल्जिंस के जरिए सूचना मिली थी कि सरगोठ गांव में एक मकान में नकली घी बनाया जा रहा है। इसके बाद एसीपी प्रवीण नायक नूनावत, रींगस

■ आरोपी युवक कमलेश सिंह पाम ऑयल और फ्लेवर से नकली घी तैयार करता था, ऐसे में टिन की आधी रेट में नकली घी तैयार हो जाता था

एएसपी दीपक गर्ग के निर्देश पर रींगस थाना प्रभारी दिलीप सिंह और थाने की टीम के साथ कमलेश सिंह (28) पुत्र भवानी सिंह के मकान पर दखिब दी गई। यहां पर लोटस घी के 14 टिन भरे हुए मिले। इसके अलावा 2 पैकिंग मशीन, लोटस घी के 140, सरस के 2, वनस्पति के 21, दीपज्योति के 4 खाली टिन मिले।

मामले में लोटस कंपनी के प्रतिनिधियों के द्वारा रींगस पुलिस थाने में कॉपीराइट सहित अन्य धाराओं में मुकदमा दर्ज करवाया गया। अब तक

की इन्वेस्टीगेशन में सामने आया है कि आरोपी युवक कमलेश सिंह पाम ऑयल और फ्लेवर से नकली घी तैयार करता था। ऐसे में टिन की आधी रेट में नकली घी तैयार हो जाता था। जिसे दोगुनी कीमत में मार्केट में बेचा जाता था। मामले में आरोपी कमलेश सिंह से पूछताछ जारी है। आरोपी लंबे समय से खादूरग्रामजी और आसपास के कस्बों में नकली घी सप्लाई करता था। इसके अलावा बड़े शादी समारोह में इस नकली घी को सप्लाई किया जाता था।

■ प्रदेश में चल रहा हीटवेव का दौर आगामी दो-तीन दिन जारी रहने की संभावना जताई

■ एक नए पश्चिमी विक्षोभ के प्रभाव से 28 मई से राज्य के कुछ भागों में आंधी बारिश की गतिविधियां शुरू होने की संभावना

साथ साढ़े 11 बजे 40.2 डिग्री, दोपहर ढाई बजे 44 डिग्री व शाम साढ़े पांच बजे 44.8 डिग्री के पाप पहुंच गया वहीं न्यूनतम तापमान 27 डिग्री दर्ज किया गया। इस भीषण गर्मी के चलते दोपहर के समय शहर की मुख्य सड़कें सूनी रही और बाजारों में आवाजाही बहुत कम रही।

मौसम विभाग के अनुसार प्रदेश में चल रहा हीटवेव का दौर आगामी दो-तीन दिन जारी रहने की संभावना है। इस दौरान अधिकांश भागों में अधिकतम



चूरू में तेज गर्मी के चलते दोपहर में भी सड़कें सूनी नजर आईं।

तापमान 44 से 46 डिग्री दर्ज होने की संभावना है। बीकानेर, कोटा संभाग व शेखावाटी क्षेत्र में कहीं-कहीं अधिकतम तापमान 46-47 डिग्री दर्ज होने की संभावना जताई जा रही है। एक नए पश्चिमी विक्षोभ के प्रभाव से 28 मई से राज्य के कुछ भागों में आंधी बारिश की गतिविधियां शुरू होने की प्रबल संभावना है। आंधी बारिश की गतिविधियों में 30 मई से और बढ़ती होने तथा जून

के प्रथम सप्ताह में भी कुछ भागों में आंधी-बारिश की गतिविधियां जारी रहने की प्रबल संभावना है। आंधी-बारिश के असर से 29 मई से तापमान में 2 से 3 डिग्री गिरावट होने की प्रबल संभावना है। मौसम विभाग के अनुसार चूरू में मंगलवार को अधिकतम तापमान 44.8 डिग्री दर्ज किया गया। गर्मी व हीटवेव से राहत पाने के लिए लोग ठंडे पदार्थों का सहारा ले रहे हैं।